



ISIBAWO SOKUKHETHWA KWAMALUNGA AZOKUSEBENZA NGAPHASI KWEEMBHODO ZENARHA EZILAWULA AMALIMI (AMA-NLBs)

IsiGungu esiLawula woke amaLimi weSewula Afrika (i-PanSALB) simema amalunga womphakathi namaziko wamalimi anakareko bona afake iimbawo zabantu abazokutjhejwa bona baqatjhwe ngaphasi kweembhodo zeNarha ezilawula amaLimi wangokomthetho, alitjhuminyane, (Sepedi/Sesotho sa Leboa, Sesotho, Setswana, Siswati, Tshivenda, Xitsonga, Afrikaans, English, isiNdebele, isiXhosa, isiZulu), amalimi wamaKhoi, Nama namaSan, kanye neLimi lamaTshwayo (i-SASL).

Enye nanye iBhodo yeNarha eLawula iLimi (i-NLB) isebenza ngekambiso yesiGaba 8 (8) (b) somThetho wesiGungu esiLawula woke amaLimi weSewula Afrika (umThetho wama-59 womnyaka we-1995), njengombana kwakhitjehlwa, kanye nemiGomo nemiThetho ye-PanSALB yeembhodo zeNarha ezilawula amaLimi (Isiphakamiso seBhodo sama-94 somnyaka we-2005).

Amalunga azokusebenza ngeenkathi zeminyaka ebekiweko yesikhathini esiminyaka emihlanu kusukela ekuqatjhweni kwawo. Akunamrholo mayelana nomsebenzi lo ngombana uthathwa njengomsebenzi wokusebenzela umphakathi. I-PanSALB ibhadela iindleko eziphathelene namakhambo nendawo yokuhlala yamalunga aqatjhelwe ukusebenzela ama-NLBs wawo.

Abantu abalungele ukuba malunga kufanele babe nalokhu okulandelako:

- Babe bakhulumi belimi lelo ekhaya nanyana babe basebenzisi belimi lelo;
- Babe anakareko nokuzibophelela ekufakeni isandla nekuthuthukiseni kanye nekusebenziseni ilimi lelo;
- Babe nelwazi elinengi nelikhethekileko mayelana nelimi lelo kanye nekghono elimayelana neendawo ezilandelako: ukunzinziswa kwamagama welimi, ukuthuthukisa ukwakhiwa kwamagama, ukwakha -iinhlatululi mezwi/magama, ukutlolwa nokufundwa kweencwadi neembikiindaba, ukutjhogulula nokurhumutjha, kanye neLimi lezeFundo.

Iimbawo zokukhethwa kwamalunga kufanele kube ngezitloliweko begodu zifake imininingwana elandelako:

- Ithayitlela, amabizo ngokupheleleko, iimphande (sekhaya neseoso) nemininingwana yokuthintana yelunga elikhethwako, yomuntu okhethako nomsekelo, kanye ne-Curriculum Vitae (CV) yelunga elikhethwako. I-CV kufanele ifake amabizo welunga elikhethwako ngokupheleleko, inomoro kamazisi nobulili, isiphande sokuthintana, ibizo lesifunda, inomoro zokuthintana/zomrhala, inomoro zefeksi neposommoya (nangabe ikhona), kanye nehlathululo yelemuko lomsebenzi, ilwazi namakhono wakhe.
- Amagadangiso/amakhophi aqinekisiweko wakamazisi, weziqo zefundo nomsebenzi welunga elikhethwako.
- Elinye nelinye ilwazi elisekelako, ukufaka hlangana amabizo nemininingwana yokuthintana/yemirhala yabofakazi ababili (2) ubuncani.
- Amaforomo weembawo azalisiweko abe-atlikitlwa lilunga elikhethwako, nelunga elimkhethileko nomsekelako.

Asikho isibawo esizokutjhejwa ngaphandle kokuthi koke okungaphezulu kufakiwe.

Ukuthola ilwazi elingezelweko nekambiso neemfuneko, sibawa uvakatjhele iwebhsayidi ye-PanSALB ku: www.pansalb.org nanyana uthinte:

UKsz S.A.Netshiheni
Umrhala: (012) 341 9638
Ifeksi: 012) 341 5938
Iposommoya: angie@pansalb.org

Iimbawo zingathunyelwa ku:

The Chief Executive Officer
Iqaliswe ku: Mphathi weYunithi yama-NLBs
IsiGungu esiLawula woke amaLimi

Ngeposo:
Private Bag X08
Arcadia
0007

Ngesandla:
5th Floor, Provisus Building
523 Stanza Bopape Street
Arcadia
0083

Isikhathi sokuvala: 28 kuRhoboyi 2017

Sibawa uyelele bonyana isibawo sefekisi nanyana seposommoya angekhe samukelwa.